



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ព្រះរាជាណាចក្រកម្ពុជា
បានធ្វើបច្ចុប្បន្នភាពអង្គប្រជុំព្រឹទ្ធសភា
ថ្ងៃទី ០៤ ខែ ឧសភា ឆ្នាំ ២០១១
ម៉ោង ១០:៣០

ក្រសួងសេដ្ឋកិច្ច និង ហិរញ្ញវត្ថុ

លេខ ០៩៨ សហវ. ៤២៣

ប្រកាស
ស្តីពី
ក្រមសីលធម៌ទ័ពសាកល

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ចនិងហិរញ្ញវត្ថុ
- បានឃើញព្រះរាជក្រមលេខ នស/រកម/០៧០៧/០១៧ ចុះថ្ងៃទី២០ ខែកក្កដា ឆ្នាំ២០០៧ ដែលប្រកាសឱ្យប្រើច្បាប់ស្តីពីគយ
- បានឃើញអនុក្រឹត្យលេខ ៤៨៨ អនក្រ.បក ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញអនុក្រឹត្យលេខ ៧៥ អនក្រ.បក ចុះថ្ងៃទី២៥ ខែឧសភា ឆ្នាំ២០១៧ ស្តីពីការកែសម្រួលអនុក្រឹត្យ ៤៨៨ ចុះថ្ងៃទី១៦ ខែតុលា ឆ្នាំ២០១៣ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ចនិងហិរញ្ញវត្ថុ
- បានឃើញប្រកាសលេខ ១៤៤៧ សហវ.ប្រក ចុះថ្ងៃទី២៦ ខែធ្នូ ឆ្នាំ២០០៧ ស្តីពីបញ្ញត្តិនិងនីតិវិធីប្រតិវេទន៍គយ
- បានឃើញប្រកាសលេខ ១១៣ សហវ.ប្រក ចុះថ្ងៃទី១៥ ខែកុម្ភៈ ឆ្នាំ២០០៨ ស្តីពីការគ្រប់គ្រងឯកសារបញ្ជីគណនេយ្យកំណត់ត្រា និងព័ត៌មានផ្សេងទៀតស្តីពីការនាំចេញនិងនាំចូល

- បានឃើញប្រកាសលេខ ១១៥ សហវ.ប្រក ចុះថ្ងៃទី១៥ ខែកុម្ភៈ ឆ្នាំ២០០៨ ស្តីពីការបង្កើតនិងកិច្ចដំណើរការដើងសាគយ
- បានឃើញប្រកាសលេខ ៣៨៨ សហវ.គរ ចុះថ្ងៃទី២២ ខែឧសភា ឆ្នាំ២០០៨ ស្តីពីសវនកម្មក្រោយពេលបញ្ចេញទំនិញពីគយដោយទីចាត់ការគយនិងរដ្ឋាករ
- បានឃើញប្រកាសលេខ ៥៧១ សហវ.ប្រក ចុះថ្ងៃទី១៩ ខែសីហា ឆ្នាំ២០១០ ស្តីពីនីតិវិធីនៃការបង់ពន្ធនិងអាករលើទំនិញនាំចេញនិងទំនិញនាំចូល
- បានឃើញប្រកាសលេខ១៤២៧ សហវ ចុះថ្ងៃទី២១ ខែធ្នូ គ.ស ២០១៧ ស្តីពីឯកសណ្ឋានដើងសាគយនិងបុគ្គលដែលបានទទួលការអនុញ្ញាតឱ្យបំពេញបែបបទគយ
- បានឃើញប្រកាសលេខ ១៤៧ សហវ.ប្រក ចុះថ្ងៃទី០៨ ខែកុម្ភៈ ឆ្នាំ២០១៨ ស្តីពីការរៀបចំនិងការប្រព្រឹត្តទៅរបស់នាយកដ្ឋាននិងអង្គភាពក្រោមឱវាទអគ្គនាយកដ្ឋានគយនិងរដ្ឋាករកម្ពុជា នៃក្រសួងសេដ្ឋកិច្ចនិងហិរញ្ញវត្ថុ
- យោងតាមសំណូមពរចាំបាច់នៃការងាររបស់ក្រសួងសេដ្ឋកិច្ចនិងហិរញ្ញវត្ថុ
- យោងតាមសំណើរបស់អគ្គនាយកដ្ឋានគយនិងរដ្ឋាករកម្ពុជា

សម្រេច

ប្រការ ១.-

ប្រកាសនេះមានគោលបំណងដូចតទៅ៖

- ពង្រឹងអនុលោមភាពនៃសេវាកម្មដើងសាគយ
- ពង្រឹងវិន័យ សីលធម៌ និងសណ្តាប់ធ្នាប់របស់ដើងសាគយ
- លើកកម្ពស់គុណភាព ការទទួលខុសត្រូវ និងប្រសិទ្ធភាពរបស់ដើងសាគយ
- បង្កើនជំនឿទុកចិត្តពីអតិថិជន សាធារណជន និងរដ្ឋបាលគយ
- កំណត់នូវគោលការណ៍គ្រឹះនៃឥរិយាបថអ្នកប្រកបវិជ្ជាជីវៈដើងសាគយ
- បង្កើតនូវយន្តការតាមដានការអនុវត្តក្រុមសីលធម៌ដើងសាគយ។

ប្រការ ២.-

ប្រកាសនេះមានគោលដៅកំណត់អំពី បទប្បញ្ញត្តិនិងវិធានប្រតិបត្តិ ក្រុមសីលធម៌ដើងសាគយនៅក្នុងព្រះរាជាណាចក្រកម្ពុជា។

ប្រការ ៣.-

ប្រកាសនេះមានវិសាលភាពអនុវត្តចំពោះ រូបវន្តបុគ្គល ឬ នីតិបុគ្គលប្រកបជុវកិច្ចជាដើងសាគយអ្នកប្រកបវិជ្ជាជីវៈដើងសាគយ ប្រតិវេទករ និងបុគ្គលដែលទទួលបានការអនុញ្ញាតតាមផ្លូវច្បាប់ ដើម្បីបំពេញបែបបទបញ្ចេញទំនិញពីគយដោយផ្ទាល់ ជាមួយរដ្ឋបាលគយ។



ប្រការ ៤.-

រូបវន្តបុគ្គលនិងនីតិបុគ្គលជើងសាគយ ត្រូវប្រកាន់ខ្ជាប់នូវគោលការណ៍សុចរិតភាព ដូចតទៅ៖

- ត្រូវមានភាពស្មោះត្រង់និងយកចិត្តទុកដាក់ នៅក្នុងកិច្ចប្រតិបត្តិវិជ្ជាជីវៈ នៅពេលបំពេញសេវាកម្មជូនអតិថិជន និងនៅក្នុងការប្រកួតប្រជែងរវាងអ្នកប្រកបវិជ្ជាជីវៈដូចគ្នា
- ត្រូវមានសុក្រឹតភាពនៅក្នុងវិជ្ជាជីវៈដោយមិនត្រូវផ្សព្វផ្សាយព័ត៌មាន ឬធ្វើសេចក្តីថ្លែងជាសាធារណៈមានលក្ខណៈបំផ្លើសឬក្លែងបន្លំ ដែលនាំឱ្យមានការយល់ខុសអំពីប្រតិបត្តិការធុរកិច្ចរបស់ខ្លួនឬការងារទំនាក់ទំនងទាំងឡាយណាដែលពាក់ព័ន្ធនឹងប្រតិបត្តិការធុរកិច្ចជាជើងសាគយ
- ត្រូវមាននីត្យានុកូលភាព ដោយបំពេញការងារអនុលោមទៅតាមច្បាប់ គោលនយោបាយ គោលការណ៍ណែនាំ លិខិតបទដ្ឋានគតិយុត្ត លក្ខខណ្ឌតម្រូវ នីតិវិធី និងកាតព្វកិច្ចនានាពាក់ព័ន្ធនឹងការបំពេញបែបបទបញ្ចេញទំនិញពីគយ ដែលកំណត់ដោយច្បាប់និងបទប្បញ្ញត្តិជាធរមាន។

ប្រការ ៥.-

រូបវន្តបុគ្គលនិងនីតិបុគ្គលជើងសាគយ ត្រូវប្រកាន់ខ្ជាប់នូវគោលការណ៍អព្យាក្រឹតភាព ដូចតទៅ៖

- មិនត្រូវទទួលធ្វើសេវាកម្មឬបន្តផ្តល់សេវាកម្មជើងសាគយ ដោយបំពេញបែបបទបញ្ចេញទំនិញពីគយដែលពាក់ព័ន្ធនឹងទំនាស់ផលប្រយោជន៍ ឬអាចនឹងកើតមាននូវទំនាស់ផលប្រយោជន៍ ឬកត្តាណាមួយដែលនាំឱ្យមានការលម្អៀងផលប្រយោជន៍ក្នុងការប្រកបធុរកិច្ចជាជើងសាគយ
- មិនត្រូវអល់អែក ឬស្តាប់ស្ទើរក្នុងការជូនដំណឹងនូវភាពមិនប្រក្រតីនានា ដល់អតិថិជន ឬភាគីពាក់ព័ន្ធណាមួយ ជាពិសេសដល់រដ្ឋបាលគយ
- មិនត្រូវមានឥរិយាបថលម្អៀងទៅខាងភាគីណាមួយ ដែលពាក់ព័ន្ធនឹងប្រតិបត្តិការធុរកិច្ចជើងសាគយឡើយ ទាំងរដ្ឋបាលគយនិងអតិថិជនរបស់ខ្លួន
- មិនត្រូវទទួលដោយផ្ទាល់ ឬប្រយោលពីភាគីដទៃទៀតនូវថ្លៃសេវា ប្រាក់រង្វាន់ កម្រៃជើងសា អំណោយលាភសក្ការៈ ការលើកទឹកចិត្ត ឬអត្ថប្រយោជន៍ផ្សេងៗ ពាក់ព័ន្ធនឹងការធ្វើប្រតិបត្តិការធុរកិច្ចជើងសាគយ ដែលអាចធ្វើឱ្យប៉ះពាល់ដល់ទំនាក់ទំនងរបស់ខ្លួនជាមួយនឹងអតិថិជន លើកលែងតែមានការដឹងព្រមព្រៀងនិងការយល់ព្រមពីអតិថិជននិងគ្រប់ភាគីពាក់ព័ន្ធ។

ប្រការ ៦.-

រូបវន្តបុគ្គលនិងនីតិបុគ្គលជើងសាគយ ត្រូវប្រកាន់ខ្ជាប់នូវគោលការណ៍សមត្ថភាពវិជ្ជាជីវៈ ដូចតទៅ៖

- ត្រូវផ្តល់សេវាកម្មប្រកបដោយគុណភាពជូនអតិថិជនជាមួយនឹងការផ្តល់ប្រឹក្សា គំនិត និងយោបល់ដោយផ្អែកលើមូលដ្ឋានចំណេះដឹងជំនាញវិជ្ជាជីវៈ សមត្ថភាព លទ្ធភាព និងបទពិសោធន៍ពាក់ព័ន្ធនឹងសេវាកម្ម
- ត្រូវយល់ដឹង និងពិនិត្យតាមដានឱ្យបានមធ្យមបំផុត អំពីបច្ចុប្បន្នភាពនៃច្បាប់ លិខិតបទដ្ឋានគតិយុត្ត ពាក់ព័ន្ធនានា ក្រមសីលធម៌វិជ្ជាជីវៈ គោលការណ៍ណែនាំ និងនីតិវិធីគយ ឱ្យបានច្បាស់លាស់និងទូលំទូលាយក្នុងការបំពេញសេវាកម្មជូនអតិថិជន ប្រកបដោយប្រសិទ្ធភាព



Handwritten signature or initials

- ត្រូវធានាថាអ្នកក្រោមបង្គាប់ ឬអ្នកដែលបម្រើការងារពាក់ព័ន្ធនៅក្នុងប្រតិបត្តិការផ្តល់សេវាកម្មបំពេញបែបបទបញ្ជាទំនិញពិតយ ស្ថិតក្រោមការគ្រប់គ្រងនិងត្រួតពិនិត្យត្រឹមត្រូវរបស់ខ្លួន

- ត្រូវធានាថាអ្នកក្រោមបង្គាប់ ឬអ្នកដែលបម្រើការងារពាក់ព័ន្ធនៅក្នុងប្រតិបត្តិការផ្តល់សេវាកម្មបំពេញបែបបទបញ្ជាទំនិញពិតយ មានចំណេះដឹងនិងជំនាញវិជ្ជាជីវៈ សមស្របទៅតាមទំហំការងារដែលបានផ្តល់ជូន

- ត្រូវរៀបចំយន្តការណែនាំ វិធាន និងនីតិវិធីក្នុងការតាមដាន និងត្រួតពិនិត្យប្រតិបត្តិការ និងគុណភាពនៃការផ្តល់សេវាកម្មបំពេញបែបបទបញ្ជាទំនិញពិតយ

- ត្រូវអភិវឌ្ឍសមត្ថភាពវិជ្ជាជីវៈជាប្រចាំ ស្របតាមវឌ្ឍនភាពនិងតម្រូវការការងារ ពាក់ព័ន្ធនឹងចំណេះដឹងនិងជំនាញវិជ្ជាជីវៈជើងសាគយ តាមរយៈការចូលរួមវគ្គបណ្តុះបណ្តាលដែលរៀបចំដោយ អគ្គនាយកដ្ឋានគយនិងរដ្ឋាករកម្ពុជា ឬដោយស្ថាប័នបណ្តុះបណ្តាលដែលទទួលបានសិទ្ធិ និង/ឬ មានការទទួលស្គាល់ពីអគ្គនាយកដ្ឋានគយនិងរដ្ឋាករកម្ពុជាឬក្រសួងសេដ្ឋកិច្ចនិងហិរញ្ញវត្ថុ។

ប្រការ ៧.-

រូបវន្តបុគ្គលនិងនីតិបុគ្គលជើងសាគយត្រូវប្រកាន់ខ្ជាប់នូវគោលការណ៍រក្សាការសម្ងាត់វិជ្ជាជីវៈដូចតទៅ៖

- ត្រូវរក្សារាល់ព័ត៌មានរបស់អតិថិជន និងក្រុមហ៊ុនជាការសម្ងាត់ លើកលែងតែមានការយល់ព្រមជាលាយលក្ខណ៍អក្សរពីអតិថិជនជាមុន ឬមានការតម្រូវដោយច្បាប់ ឬសេចក្តីសម្រេចដោយតុលាការ ឬស្ថាប័នមានសមត្ថកិច្ចពាក់ព័ន្ធ

- មិនត្រូវប្រើប្រាស់ព័ត៌មានរបស់អតិថិជនសម្រាប់ជាប្រយោជន៍ផ្ទាល់ខ្លួន ក្រុមហ៊ុន ឬតតិយជនណាមួយឡើយ

- ត្រូវមានវិធានការសមស្របដើម្បីធានាថាអ្នកក្រោមបង្គាប់ ឬអ្នកដែលបម្រើការងារពាក់ព័ន្ធនឹងប្រតិបត្តិការសេវាកម្មជើងសាគយជូនអតិថិជន បានអនុវត្តពេញលេញតាមគោលការណ៍នៃការរក្សាការសម្ងាត់វិជ្ជាជីវៈនេះ។

ប្រការ ៨.-

រូបវន្តបុគ្គលនិងនីតិបុគ្គលជើងសាគយត្រូវប្រកាន់ខ្ជាប់នូវគោលការណ៍ប្រតិបត្តិវិជ្ជាជីវៈ ដូចតទៅ៖

- ត្រូវប្រតិបត្តិនិងអនុវត្តវិជ្ជាជីវៈជើងសាគយប្រកបដោយស្មារតីទទួលខុសត្រូវ ក្នុងការប្រាស្រ័យទាក់ទងជាមួយអតិថិជន សាធារណជន និង/ឬ រដ្ឋបាលគយ

- ត្រូវជៀសវាងសកម្មភាពទាំងឡាយណាដែលនាំឱ្យខូចខាតដល់ផលប្រយោជន៍សាធារណៈ ឬធ្វើឱ្យអាប់មិនដល់វិជ្ជាជីវៈជើងសាគយ

- មិនត្រូវបង្កាទប្បដិវាទជាមួយអ្នកប្រកបវិជ្ជាជីវៈជើងសាគយដូចគ្នា

- មិនត្រូវក្លែងបន្លំឯកសារ និង/ឬ ប្រើប្រាស់ឯកសារក្លែងបន្លំ

- ត្រូវមានលិខិតផ្ទេរសិទ្ធិពីម្ចាស់ទំនិញឬកិច្ចព្រមព្រៀងជាមួយអតិថិជន សម្រាប់រាល់ការទទួលផ្តល់សេវាកម្មជើងសាគយជូនអតិថិជន

- មិនត្រូវបំពេញបែបបទបញ្ជាទំនិញពិតយ ដោយគ្មានការអនុញ្ញាតឬគ្មានការយល់ព្រមជាលាយលក្ខណ៍អក្សរជាមុនពីអតិថិជន ឬធ្វើប្រតិបត្តិការមិនស្របទៅតាមការណែនាំរបស់អតិថិជន លើកលែងតែ ការណែនាំនោះមិនបានអនុលោមទៅតាមច្បាប់និងលិខិតបទដ្ឋានគតិយុត្តដែលមានជាធរមាន

Ⓜ

- ត្រូវជម្រាបជូនអតិថិជនឱ្យបានច្បាស់លាស់ និងគ្រប់ជ្រុងជ្រោយអំពីរបៀបនិង/ឬវិធីសាស្ត្រនៃការកំណត់តម្លៃសេវា ដោយត្រូវឈរលើមូលដ្ឋានត្រឹមត្រូវ និងពិតប្រាកដ ដែលឆ្លុះបញ្ចាំងអំពីតុល្យភាពសមស្របរវាងសេវានិងថ្លៃសេវា តាមស្ថានភាពទីផ្សារសេរីជាក់ស្តែង

- ត្រូវជូនដំណឹងដល់អតិថិជនអំពីកម្រៃជើងសារិដ្ឋានដីរៈដែលត្រូវយកពីអតិថិជន និងថ្លៃសេវាផ្សេងៗដែលមិនមែនជាកម្រៃជើងសារិដ្ឋានដីរៈ (ប្រសិនបើមាន) ព្រមទាំងបញ្ជាក់ឱ្យច្បាស់លាស់អំពីវិធីសាស្ត្រឬរបៀបនៃការគណនាកម្រៃជើងសារិដ្ឋានដីរៈដោយអនុលោមតាមមូលដ្ឋាននៃការកំណត់ថ្លៃសេវា និងកម្រៃជើងសារិដ្ឋានដីរៈដែលកំណត់ដោយច្បាប់និងបទប្បញ្ញត្តិជាធរមាន

- ត្រូវទុកពេលវេលាជូនអតិថិជន ស្វែងរកការប្រឹក្សាយោបល់ពីអ្នកផ្តល់ប្រឹក្សារិដ្ឋានដីរៈដទៃទៀត ក្នុងករណីដែលមានប្រការនិងលក្ខខណ្ឌនីមួយៗនៃកិច្ចព្រមព្រៀង ឬឯកសារពាក់ព័ន្ធ មានភាពមិនច្បាស់លាស់

- ត្រូវរាយការណ៍មកអគ្គនាយកដ្ឋានគយនិងរដ្ឋាករកម្ពុជាជាបន្ទាន់ ក្នុងករណីបានដឹងឬប្រទះឃើញមានភ្នាក់ងារជើងសាគយ រូបវន្តបុគ្គលឬនីតិបុគ្គលជើងសាគយណាមួយ ប្រកបបុគ្គលិកជើងសាគយ ឬធ្វើអាជីវកម្មបំពេញបែបបទបញ្ជាទំនិញពិតយ ដោយគ្មានការអនុញ្ញាត គ្មានអាជ្ញាប័ណ្ណជើងសាគយ ឬវិញ្ញាបនបត្ររិដ្ឋានដីរៈពីក្រសួងសេដ្ឋកិច្ចនិងហិរញ្ញវត្ថុ និង/ឬ អគ្គនាយកដ្ឋានគយនិងរដ្ឋាករកម្ពុជា

- ត្រូវចូលរួមសហការ រាយការណ៍មកអគ្គនាយកដ្ឋានគយនិងរដ្ឋាករកម្ពុជា ឬស្ថាប័នមានសមត្ថកិច្ច ក្នុងករណីបានដឹងអំពីសកម្មភាពរត់គេចពន្ធសកម្មភាពលើសច្បាប់គយ ឬបទល្មើសផ្សេងទៀតពាក់ព័ន្ធនឹងការនាំចេញការនាំចូល និងមិនត្រូវចូលរួមប្រព្រឹត្ត ឬមានការពាក់ព័ន្ធនឹងសកម្មភាពលើសច្បាប់ឬបទល្មើសទាំងនេះឡើយ។

ប្រការ ៩.-

អគ្គនាយកដ្ឋានគយនិងរដ្ឋាករកម្ពុជា ជាអង្គភាពមានសមត្ថកិច្ចក្នុងការស៊ើបអង្កេត និងចាត់វិធានការលើជើងសាគយទាំងឡាយណាដែលប្រព្រឹត្តផ្ទុយនឹងក្រមសីលធម៌រិដ្ឋានដីរៈនេះ ឬច្បាប់និងលិខិតបទដ្ឋានគតិយុត្តពាក់ព័ន្ធជាធរមាន។

រូបវន្តបុគ្គល ឬនីតិបុគ្គលប្រកបបុគ្គលិកជើងសាគយ អ្នកប្រកបរិដ្ឋានដីរៈជើងសាគយ ប្រតិវេទករ និងបុគ្គលដែលទទួលបានការអនុញ្ញាតតាមផ្លូវច្បាប់ ដើម្បីបំពេញបែបបទបញ្ជាទំនិញពិតយដោយផ្ទាល់ ជាមួយរដ្ឋបាលគយ ដែលមិនអនុវត្តប្រតិបត្តិតាមវិធាននានានៃក្រមសីលធម៌នេះ ត្រូវផ្តន្ទាទោសពិន័យរដ្ឋបាល និង/ឬពិន័យអន្តរការណ៍ ដែលកំណត់ដោយរដ្ឋបាលគយ និងទោសទណ្ឌតាមផ្លូវតុលាការដែលកំណត់ដោយតុលាការមានសមត្ថកិច្ច ឬទោសណាមួយនៃទោសទាំងពីរ។

ប្រការ ១០.-

អគ្គនាយកដ្ឋានគយនិងរដ្ឋាករកម្ពុជា អាចចេញសេចក្តីណែនាំបន្ថែម ដើម្បីសម្រួលដល់ការយល់ដឹងនិងការអនុវត្តតាមលក្ខខណ្ឌនានានៃប្រកាសនេះ ដល់អ្នកប្រកបរិដ្ឋានដីរៈជើងសាគយនិងបុគ្គលពាក់ព័ន្ធផ្សេងទៀត។

ប្រការ ១១.-

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។



Handwritten mark or signature at the bottom right of the page.

ប្រការ ១២.-

នាយកខុទ្ទកាល័យ អគ្គលេខាធិការនៃក្រសួងសេដ្ឋកិច្ចនិងហិរញ្ញវត្ថុ ប្រតិភូរាជរដ្ឋាភិបាលទទួលបន្ទុកជា អគ្គនាយកនៃអគ្គនាយកដ្ឋានគយនិងរដ្ឋាករកម្ពុជា ប្រតិភូរាជរដ្ឋាភិបាលទទួលបន្ទុកជាអគ្គនាយក ឬអគ្គនាយកនៃ អគ្គនាយកដ្ឋាននានាចំណុះក្រសួងសេដ្ឋកិច្ចនិងហិរញ្ញវត្ថុ រូបវន្តបុគ្គលជើងសាគយ នីតិបុគ្គលជើងសាគយ និង សហគ្រាសដែលពាក់ព័ន្ធត្រូវអនុវត្តតាមខ្លឹមសារប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខានេះតទៅ។

ថ្ងៃ ១៧ ខែ ១២ ឆ្នាំ ២០១៩ ខែ ២២ ឆ្នាំ សំរឹទ្ធិស័ក ព.ស២៥៦២
ធ្វើនៅរាជធានីភ្នំពេញ ថ្ងៃទី ២៩ ខែ ២២ ឆ្នាំ ២០១៩

ឧបនាយករដ្ឋមន្ត្រី
រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ



អគ្គបណ្ឌិតសភាចារ្យ គុណ ព័ន្ធមុនីរ័ត្ន

កន្លែងទទួល៖

- ទីស្តីការគណៈរដ្ឋមន្ត្រី
- ខុទ្ទកាល័យសម្តេចអគ្គមហាសេនាបតីតេជោ នាយករដ្ឋមន្ត្រី
- ខុទ្ទកាល័យសម្តេច ឯកឧត្តម លោកជំទាវ ឧបនាយករដ្ឋមន្ត្រី
- សាលារាជធានី - ខេត្ត
- សភាពាណិជ្ជកម្មកម្ពុជា
- ដូចប្រការ ១២
- រាជកិច្ច
- ឯកសារ - កាលប្បវត្តិ

